

## A Na Meca ni iVola Tabu

- ❖ Vakananuma mada na vei ka erawa ni vakayacora na Vosa ni Kalou: na veibuli kei na soli ni bula (Same 33:6) se na veivakaturi cake mai na mate (Joni 5:28-29)
- ❖ Na cava e rawa ni vakayacora na iVola Tabu tabaki? E tukina na kaukauwa me taqomaki keda (Efeso 6:17b) ka veisautaki keda (Iperiu 4:12). E vakayagataka na iVola tabu o Jisu me taqomaki koya mai na veitemaki. (Maciu 4:4,7,10).
- ❖ E kila o Setani ni sega vua na kaukauwa me valuta na kaukauwa ni iVola Tabu. O koya gona, e sa tovolea me vakarusai vakayago. E a sega ni rawata, ni sa tekivu wasea na kumuni ni iVola Tabu e vica vata na udolu na kena ilavelave. Oti sa qai tovolea me vakacacana na kena dokai ena vuku ni vakadidike vakavuku vakatamata. Ena gauna oqo, e sa tovolea me tarova na noda wilika na iVola Tabu ena nona vakasamataki keda ena veika tale eso me vakatawai kina na noda gauna.
- ❖ Au na laiva beka me rawata o koya na nona inaki? Au sega beka ni rawa ni kunea e dua na tiki ni gauna ena noqu ituvatava me'u wilika kina na iVola Tabu? Na kena wiliki e veisautaka na noda bula ka vakaukauwataki keda meda valuta kina na noda meca levu duadua: na tevoru.

## B Sala cala kei na sala dodonu ni wiliki ni iVola Tabu

- ❖ Sala cala
  - Vakasaqara na ka e donu vei keda
  - Tomi vei tikina vakaveitalia
  - Tomi vei tikina vakaveitalia
- ❖ Sala dodonu
  - Vakasaqara na loma ni Kalu
  - Me vakaivakarau na vuli
  - Kua ni biuta laivi edua na tika – ia mo vakanananu ka vuli mai kina.
- ❖ Na noda vulica na iVola Tabu me vakayacori ena vakasama, ia me vakarorogo na noda vakasama ena kaukauwa ni Yalo Tabu me rawa ni da kila vakadodonu na itukutuku vakaivolatabu.
- ❖ Na cava? Baleta ni lekaleka na noda vakasama ka sega ni dau nuitaki tikoga. O koya gona, ena noda vulica na iVola Tabu, e dodonu me da vakasaqara na vuku ni Dauvola.

## C Na cava na iVola Tabu?

- ❖ Ena noda itikotiko raraba, kei ira mada ga na Lotu Vakarisito, e tiko na vakabauta ni sa veisau ga na dina, ka sega ni dua na dina e tudei ka sega ni veisau ena gauna.
- ❖ Ia, na iVola Tabu—me vaka na vosa ni Kalou—e tukuna ni taukena na dina taucoko (Same 119:160; Joni 17:17; Jemesa 1:18). E tukuna talega ni savasava ka isasabai ni veitaqomaki mai na vuku vakatamata (Vosa Vakaibalebale 30:5). Kevaka eda kuria kina na noda “dina”, eda rawa ni okati me da dau lasu e mata ni Kalou (Vosa Vakaibalebale 30:6).
- ❖ Na veika kece e tukuni me dina e dodonu me vakadikevi ena iVola Tabu. Kevaka e veisaqasaqa na ka eda nanuma ni dina kei na ka e tukuna na iVola Tabu, e rua na ka e rawa ni yaco: se da cala, se da vakadewataka cala na iVola Tabu.

## D Na Kena yaga ni vulici ni iVola Tabu

- ❖ E dua na ka e sega ni rawa ni cakitaki, ena kedra maliwa mada ga na meca ni iVola Tabu, oya na kena kaukauwa me veisautaka na bula ni tamata. E vakatauvatana o Paula me vaka e dua na iseileiwau kaukauwa.
- ❖ E sega tale ni dua na ivola e rawa ni vakayacora vei keda na ka e cakava na iVola Tabu. Ni da sa via vakacuruma na nona ivakavuvuli ki na noda bula, eda sa veisau me vinaka cake.
- ❖ Ni da wilika ena yalo dolava ka kerea vua na Kalou na rarama ni Yalo Tabu, e sa veisautaki na noda bula.

## E iTokani ni iVola Tabu

- ❖ O ira na itokani ni iVola Tabu era toro yani kina ena nodra kila ni sa Vosa bula ni Kalou. Ia, au rawa vakacava ni yacova na vakabauta oqori?
- ❖ E tukuna vei keda o Paula ni gadrevi kina na kila vakayalo, oya na rawa ni da kila na veika vakayalo (1 Korinica 2:14). O koya gona, na kena kila na itukutuku vakalou ena iVola Tabu e cakacaka ni Yalo Tabu e lomada.
- ❖ Ni da ciqoma na iVolatabu ena iwalewale oqo, e vakaraitaka vei keda na ituvaki ni noda veiwekani kei na Kalou; e tukuna vei keda na sala ni kena vakaukauwataki na veiwekani oqo; eda vakila na veisau e lako vakamalua; eda toro voleka cake vei Jisu; e vakavukuya keda me baleta na bula; eda tubu cake ena kila ni dina; e tubu ka vakaukauwataki na noda vakabauta; eda taukena na inuinui; eda kila ni dua na bula vinaka cake, tawamudu, totoka sara, e waraki keda tu.